



ആകാശവാണി, തിരുവനന്തപുരം  
**NATIONAL BULLETIN**

**DATE: 25.05.2024**

**TIME : 07.25 AM**

പ്രധാന വാർത്തകൾ

- ലോക്സഭാ തെരഞ്ഞെടുപ്പിലെ ആറാം ഘട്ടമായി 58 സീറ്റിലേക്ക് വോട്ടെടുപ്പ് ആരംഭിച്ചു; ഒഡീഷയിലെ 42 നിയമസഭാ മണ്ഡലങ്ങളിലേക്കുള്ള വോട്ടെടുപ്പും നടക്കുന്നു.

**Polling for the sixth phase of the Lok Sabha polls in 58 Parliamentary Constituencies begins today; Polling for 42 Assembly Constituencies for the Odisha State Assembly begins.**
- അവസാന ഘട്ട വോട്ടെടുപ്പിനായുള്ള പ്രചാരണം ഉച്ചസ്ഥായിയിൽ; 57 സീറ്റിൽ അടുത്തമാസം ഒന്നിന് വോട്ടെടുപ്പ്.

**Campaigning intensified for the seventh and final phase of Lok Sabha polls. Polling will be held in 57 Parliamentary Constituencies on the 1st of June.**
- റഫയിൽ സൈനിക നടപടി നിർത്തിവെയ്ക്കാൻ ഇസ്രായേലിന് അന്താരാഷ്ട്ര നീതി ന്യായ കോടതിയുടെ ഉത്തരവ്. കോടതി ഉത്തരവ് തള്ളി ഇസ്രായേൽ.

**International Court of Justice has ordered Israel to immediately stop its controversial military operations in Rafah; Israel has rejected the court's ruling.**
- ബംഗളൂരുവിലെ രാമേശ്വരം കഫെ സ്ഫോടന കേസിൽ ഒരാളെ കൂടി ദേശീയ അന്വേഷണ ഏജൻസി അറസ്റ്റ് ചെയ്തു.

**National Investigation Agency has arrested one more accused in connection with Rameshwaram Café blast case.**
- കേരളത്തിൽ ദിവസങ്ങളായി തുടർന്ന തീവ്രമഴയ്ക്ക് നേരിയ ശമനം; ഇന്ന് ഏഴ് ജില്ലകളിൽ മഞ്ഞജാഗ്രത; മീൻപിടുത്തക്കാർ കടലിൽ പോകരുത്.

**Following the weakening of the cyclonic circulation in the Arabian Sea, the heavy rains have eased slightly in Kerala; Yellow alert in seven districts today; Fishermen should not go to sea.**

**6. സൺറൈസേഴ്സ് ഹൈദരാബാദ് ഐ പി എൽ ക്രിക്കറ്റ് ഫൈനലിൽ; രാജസ്ഥാൻ**

**റോയൽസിനെ തോൽപ്പിച്ചത് 36 റൺസിന്.**

**In IPL Cricket, Sunrisers Hyderabad stormed into the final defeating Rajasthan Royals by 36 runs in the second Qualifier match.**

\*\*\*\*\*

**LS ELECTION- SIXTH PHASE (INTRO)**

ലോക്സഭാ തിരഞ്ഞെടുപ്പിലെ ആറാം ഘട്ടമായി 58 സീറ്റിലേക്ക് വോട്ടെടുപ്പ് ആരംഭിച്ചു. ഒഡീഷയിലെ 42 നിയമസഭാ മണ്ഡലങ്ങളിലേക്കുള്ള വോട്ടെടുപ്പും നടക്കുന്നു. ആകെ 11.13 കോടി വോട്ടർമാർ ബൂത്തുകളിലേക്ക്...

വിശദാംശങ്ങളിലേക്ക്.....

**(വോയ്സ്)**

എട്ട് സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലുമായി 58 മണ്ഡലങ്ങളാണ് ഇന്ന് ജനവിധി തേടുന്നത്. ബിഹാറിൽ 8, ഹരിയാന-10, ജമ്മു കശ്മീർ-1, ജാർഖണ്ഡ്-4, ഡൽഹി-7, ഒഡീഷ-6, ഉത്തർപ്രദേശ്-14, പശ്ചിമബംഗാൾ -8 എന്നിങ്ങനെയാണ് ഇന്ന് വോട്ടെടുപ്പ് നടക്കുന്ന മണ്ഡലങ്ങൾ. ബിജെപിയുടെ ധർമേന്ദ്ര പ്രധാൻ, മനോഹ ഗാന്ധി, മനോഹർ ലാൽ ഖട്ടർ, സംബിത് പത്ര, ബൻസുരി സ്വരാജ്, മനോജ് തിവാരി, കോൺഗ്രസിൻറെ ദീപേന്ദർ സിംഗ് ഹൂഡ, കുമാരി സെൽജ, രാജ് ബബ്ബർ, കനയ്യ കുമാർ, സമാജ് വാദി പാർട്ടി നേതാവ് ധർമേന്ദ്ര യാദവ്, പിഡിപി നേതാവ് മഹബൂബ മുഹ്സി തുടങ്ങിയവരാണ് ജനവിധി തേടുന്നവരിൽ പ്രമുഖർ. ഒഡീഷയിലെ 42 നിയമസഭാ മണ്ഡലങ്ങളിലേക്കുള്ള വോട്ടെടുപ്പും ഇന്ന് നടക്കും. രാവിലെ 7 മണി മുതൽ വൈകിട്ട് 6 വരെയാണ് വോട്ടെടുപ്പ്. 1.14 ലക്ഷം പോളിങ് കേന്ദ്രങ്ങളിലായി 11.13 കോടി വോട്ടർമാർ ഇന്ന് പോളിങ് ബൂത്തിലേക്ക് നീങ്ങുന്നു. ജനാധിപത്യത്തിൻറെ ഉത്സവത്തിൽ പങ്കെടുക്കാൻ മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ എല്ലാ വോട്ടർമാരോടും അഭ്യർത്ഥിച്ചു. ന്യൂസ് ഡെസ്ക് ആകാശവാണി.....

\*\*\*\*\*

**DELHI- POLL**

ലോക്സഭാ തിരഞ്ഞെടുപ്പിന്റെ ആറാം ഘട്ടത്തിൽ ദേശീയ തലസ്ഥാനമായ ഡൽഹി ഇന്ന് പോളിങ് ബുത്തിലേയ്ക്ക് . ഏഴ് ലോക്സഭാ മണ്ഡലങ്ങളിലായി ആകെ 162 സ്ഥാനാർത്ഥികളാണ് മത്സരംഗത്തുള്ളത്. ബി.ജെ.പിയുടെ മനോജ് തിവാരി, ബന്ദുസുരി സ്വരാജ്, ആം ആർമി പാർട്ടിയുടെ സോമനാഥ് ഭാരതി, കുൽദീപ് കുമാർ, കോൺഗ്രസിന്റെ കനയ്യ കുമാർ, ജെ.പി. അഗർവാൾ എന്നിവരാണ് മത്സരംഗത്തെ പ്രമുഖർ.

\*\*\*\*\*

**CAMPAIGNING FOR SEVENTH PHASE**

ലോക്സഭാ തിരഞ്ഞെടുപ്പിന്റെ ഏഴാമത്തെയും അവസാനത്തെയും ഘട്ടത്തിനായുള്ള പ്രചാരണം ഉച്ചസ്ഥായിയിൽ. ഏഴ് സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തിലെയും 57 പാർലമെന്റ് മണ്ഡലങ്ങളിലേക്കാണ് ഏഴാംഘട്ടമായി അടുത്തമാസം ഒന്നിന് വോട്ടെടുപ്പ് നടക്കുന്നത്. 904 സ്ഥാനാർത്ഥികളാണ് ഈ ഘട്ടത്തിൽ മാറ്റുരയ്ക്കുന്നത്. ഇന്നലെ പഞ്ചാബിലും ഹിമാചൽ പ്രദേശിലും പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി റാലികളെ അഭിസംബോധന ചെയ്തു. ബിഹാറിലും ജാർഖണ്ഡിലും മുതിർന്ന ബിജെപി നേതാവും കേന്ദ്രമന്ത്രിയുമായ അമിത് ഷാ റാലികൾ നടത്തി. ആർജെഡി, കോൺഗ്രസ് നേതാക്കളും ഇടതുപാർട്ടികളിലെ മഹാസഖ്യത്തിന്റെ നേതാക്കളും റാലികൾ നടത്തുന്നുണ്ട്. കോൺഗ്രസ് ജനറൽ സെക്രട്ടറി സച്ചിൻ പൈലറ്റ് പഞ്ചാബിൽ പ്രചാരണംഗത്തുണ്ട്. ബഹുജൻ സമാജ് പാർട്ടിയുടെ ദേശീയ അധ്യക്ഷ മായാവതി പഞ്ചാബിലെ നവാൻഷഹർ പട്ടണത്തിൽ റാലിയെ അഭിസംബോധന ചെയ്തു.

\*\*\*\*\*

**BIHAR - PM VISIT**

പ്രധാനമന്ത്രിയും മുതിർന്ന ബി ജെ പി നേതാവുമായ നരേന്ദ്ര മോദി ലോക്സഭാ തിരഞ്ഞെടുപ്പ് പ്രചാരണ പരിപാടികളിൽ

---

പങ്കെടുക്കാനായി ഇന്ന് ബിഹാറിലെത്തും. പട്ന, രോഹ്താസ്, ബക്സർ ജില്ലകളിലെ പരിപാടികളിലാണ് അദ്ദേഹം പങ്കെടുക്കുന്നത്.

\*\*\*\*\*

**ECI**

ലോക്സഭാ തിരഞ്ഞെടുപ്പിന്റെ ഓരോ ഘട്ട വോട്ടെടുപ്പിന് ശേഷവും വോട്ടിംഗ് ശതമാനത്തിന്റെ ആധികാരികമായ കണക്ക് ഔദ്യോഗിക വെബ്സൈറ്റിൽ വെളിപ്പെടുത്തുന്നത് സംബന്ധിച്ച് തിരഞ്ഞെടുപ്പ് കമ്മീഷന് ഇടക്കാല നിർദ്ദേശം നൽകാൻ വിസമ്മതിച്ച് സുപ്രീം കോടതി. ജസ്റ്റിസുമാരായ ദീപക് ദത്തയും എസ്.സി.ശർമ്മയും അംഗങ്ങളായ ബെഞ്ചിന്റെതാണ് ഉത്തരവ്.

\*\*\*\*\*

**MEDHA PATKAR**

ഡൽഹി ലഫ്റ്റനന്റ് ഗവർണർ വി.കെ.സക്സേന നൽകിയ അപകീർത്തിക്കേസിൽ സാമൂഹ്യ പ്രവർത്തക മേധാ പട്കർ കുറ്റക്കാരിയെന്ന് കോടതി. സാകേത് കോടതി മെട്രോപൊളിറ്റൻ മജിസ്ട്രേറ്റാണ് ഉത്തരവ് പുറപ്പെടുവിച്ചത്. ശിക്ഷ സംബന്ധിച്ച വാദം ഈ മാസം 30-ന് നടക്കും.

\*\*\*\*\*

**NIA-RAMESHWARAM**

ബംഗളൂരുവിലെ രാമേശ്വരം കഫെ സ്ഫോടന കേസിൽ ദേശീയ അന്വേഷണ ഏജൻസി ഒരാളെ കൂടി അറസ്റ്റ് ചെയ്തു. കർണാടക ഹുബ്ബള്ളി സ്വദേശി ഷൊയെബ് അഹമ്മദ് മിർസയാണ് കേസിൽ അഞ്ചാമനായി പിടിയിലായത്. ലഷ്കർ - ഇ - തയ്ബ ഗുഡ്രാലോചന കേസിൽ ഇയാൾ പ്രതിയായിരുന്നു. കഴിഞ്ഞ മാർച്ചിലാണ് ബംഗളൂരു നഗരത്തിലെ രാമേശ്വരം കഫെയിൽ സ്ഫോടനമുണ്ടായത്.

\*\*\*\*\*

**ICJ-ISRAEL**

ഗസ മുനമ്പിന്റെ തിരഞ്ഞെടുത്ത നഗരമായ റഫയിൽ സൈനിക നടപടി ഇസ്രയേൽ ഉടൻ നിർത്തിവെയ്ക്കണമെന്ന് അന്താരാഷ്ട്ര നീതിന്യായ കോടതി ഉത്തരവിട്ടു. കോടതി ഉത്തരവ്

---

തള്ളി ഇസ്രായേൽ രംഗത്തെത്തി. ഗസയിൽ ഇസ്രായേൽ വംശഹത്യ നടത്തുകയാണെന്ന് കാണിച്ച് ദക്ഷിണാഫ്രിക്കയാണ് അന്താരാഷ്ട്രകോടതിയെ സമീപിച്ചത്. ഒക്ടോബർ 7 ന് ഹമാസ് 1,200 ഓളം പേരെ കൊല്ലുകയും 252 പേരെ ബന്ദികളാക്കി ഗസയിലേക്ക് കൊണ്ടുപോകുകയും ചെയ്തതോടെയാണ് ഗസയിൽ ഇസ്രായേൽ ആക്രമണം ആരംഭിച്ചത്. ഹമാസ് നിയന്ത്രണത്തിലുള്ള ആരോഗ്യ മന്ത്രാലയത്തിന്റെ കണക്ക് പ്രകാരം ഇസ്രായേൽ നടപടിയിൽ ഇതുവരെ 35,800 പലസ്തീൻകാർ കൊല്ലപ്പെട്ടിട്ടുണ്ട്.

\*\*\*\*\*

**WORLD FOOTBALL DAY**

ഇന്ന് ലോക ഫുട്ബോൾ ദിനം. മേയ് 25 ലോക ഫുട്ബോൾ ദിനമായി ആചരിക്കാൻ ഐക്യരാഷ്ട്ര സഭ പ്രമേയം പാസ്സാക്കിയത് ഇക്കഴിഞ്ഞ മേയ് ഏഴിനാണ്. പ്രഖ്യാപനത്തിനുശേഷമുള്ള ആദ്യ ആഘോഷമാണ് ഇന്ന് നടക്കുന്നത്. ഫുട്ബോളിൽ എല്ലാ മേഖലയിലേയും ടീമുകളെ ഉൾക്കൊള്ളിച്ചുള്ള ആദ്യ അന്താരാഷ്ട്ര ടൂർണമെന്റ് ആരംഭിച്ചതിന്റെ നൂറാം വാർഷികദിനമായതുകൊണ്ടാണ് മേയ് 25 ഫുട്ബോൾ ദിനമായി തിരഞ്ഞെടുത്തത്.

\*\*\*\*\*

**INDIAN FOOTBALL TEAM**

ലോകകപ്പ് ഇന്ത്യൻ ഫുട്ബോൾ യോഗ്യതാ റൗണ്ടിൽ കുവൈറ്റിനെ നേരിടാനുള്ള ഇന്ത്യൻ സംഘത്തെ പ്രഖ്യാപിച്ചു. സഹൽ അബ്ദുസമദാണ് ടീമിലെ ഏക മലയാളി. ഇന്ത്യൻ നായകൻ സുനിൽ ചേരത്രിയുടെ വിടവാങ്ങൽ മത്സരം കൂടിയാണിത്. അടുത്തമാസം ആറിന് കൊൽക്കത്തയിലെ സാൾട്ട് ലേക്ക് സ്റ്റേഡിയത്തിലാണ് മത്സരം.

\*\*\*\*\*

**NEW.NT.IPL CRICKET**

സൺറൈസേഴ്സ് ഹൈദരാബാദ് ഐ പി എൽ ക്രിക്കറ്റിന്റെ ഫൈനലിൽ പ്രവേശിച്ചു . ചെന്നൈയിൽ ഇന്നലെ രാത്രി നടന്ന രണ്ടാം ക്വാളിഫയർ മത്സരത്തിൽ രാജസ്ഥാൻ

---

റോയൽസിനെ 36 റൺസിന് പരാജയപ്പെടുത്തിയാണ് ഹൈദരാബാദ് ഫൈനലിൽ കടന്നത്. 176 റൺസ് വിജയലക്ഷ്യം പിന്തുടർന്ന രാജസ്ഥാൻ റോയൽസിന് 20 ഓവറിൽ 7 വിക്കറ്റ് നഷ്ടത്തിൽ 139 റൺസെടുക്കാനേ കഴിഞ്ഞുള്ളൂ. നാളെ രാത്രി 7.30ന് ചെന്നൈയിലെ എംഎ ചിദംബരം സ്റ്റേഡിയത്തിൽ നടക്കുന്ന ഫൈനലിൽ സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സിനെ നേരിടും .

\*\*\*\*\*

### **FRENCH OPEN**

ഫ്രഞ്ച് ഓപ്പൺ ടെന്നീസിന് നാളെ തുടക്കമാകും. ഇടവേളയ്ക്കുശേഷം ഗ്രാൻസ്ലാം കോർട്ടിൽ തിരിച്ചെത്തുന്ന സ്റ്റാനിഷ് താരം റാഫേൽ നദാലിന്റെ അവസാന ഫ്രഞ്ച് ഓപ്പണായിരിക്കുമിതെന്നാണ് റിപ്പോർട്ട്. ജർമനിയുടെ അലക്സാണ്ടർ സ്വരേവാൻ ആദ്യ മത്സരത്തിൽ നദാലിന്റെ എതിരാളി. നാളെ ഉച്ചയ്ക്ക് മൂന്നരയ്ക്കാണ് നദാലിന്റെ മത്സരം.

\*\*\*\*\*

### **YOUTH ATHLETICS**

സംസ്ഥാന അത്ലറ്റിക് അസോസിയേഷന്റെ ആഭിമുഖ്യത്തിലുള്ള ഒളിമ്പ്യൻ സുരേഷ്ബാബു മെമ്മോറിയൽ സംസ്ഥാന യൂത്ത് അതലറ്റിക് ചാമ്പ്യൻഷിപ്പിൽ 135 പോയിന്റോടെ പാലക്കാടിന് കിരീടം. മലപ്പുറത്തിനാണ് രണ്ടാം സ്ഥാനം. എറണാകുളം മൂന്നാം സ്ഥാനത്ത്.

\*\*\*\*\*

### **CANNES AWARD**

77-ാമത് കാൻ ചലച്ചിത്രമേളയിൽ മികച്ച ഹ്രസ്വചിത്രത്തിനുള്ള ലാസിനിഫ് അവാർഡ് പുനെ ഫിലിംസ് ആൻഡ് ടെലിവിഷൻ ഇൻസ്റ്റിറ്റ്യൂട്ട് ഓഫ് ഇന്ത്യയിലെ വിദ്യാർത്ഥി സംവിധാനം ചെയ്ത ചിത്രത്തിന്. FTII വിദ്യാർത്ഥി ചിദാനന്ദ നായിക് സംവിധാനം ചെയ്ത "Sunflowers were the first ones to know" എന്ന ചിത്രത്തിനാണ് പുരസ്കാരം. ഇന്ത്യൻ സിനിമയിൽ ഇത്

---

ചരിത്ര നിമിഷമാണെന്ന് കേന്ദ്ര വാർത്താ വിതരണ പ്രക്ഷേപണ മന്ത്രാലയം അറിയിച്ചു.

\*\*\*\*\*

### **WHEAT PROCUREMENT**

നടപ്പ് സാമ്പത്തികവർത്തേക്കുള്ള റാബി മാർക്കറ്റിംഗ് സീസണിൽ ഗോതമ്പ് സംഭരണം വിവിധ സംസ്ഥാനങ്ങളിൽ പുരോഗിക്കുന്നു. കേന്ദ്രപുളിലേക്ക് ഈ വർഷം ഇതുവരെ 262 ലക്ഷം മെട്രിക് ടൺ ഗോതമ്പ് സംഭരിച്ചുകഴിഞ്ഞു. കഴിഞ്ഞ വർഷം മൊത്തം 262.02 ലക്ഷം മെട്രിക് ടൺ ആയിരുന്നു സംഭരിച്ചത്.

\*\*\*\*\*

### **CUCLNE STORM - REMAL**

ബംഗാൾ ഉൾക്കടലിൽ രൂപപ്പെടുന്ന റെമൽ ചുഴലിക്കാറ്റ് തീവ്ര ചുഴലിക്കാറ്റായി നാളെ പശ്ചിമ ബംഗാൾ, ബംഗ്ലാദേശ് തീരങ്ങളിൽ പതിക്കുമെന്ന് കാലാവസ്ഥാ വകുപ്പ് അറിയിച്ചു. ന്യൂനമർദം പശ്ചിമ ബംഗാളിലെ സൗത്ത് 24 പർഗാനാസ് ജില്ലയിലെ സാഗർദ്വീപിൽ നിന്ന് 660 കിലോമീറ്റർ അകലെയാണ് സ്ഥിതി ചെയ്യുന്നത്.

\*\*\*\*\*

### **RAIN - KERALA**

കേരളത്തിൽ ദിവസങ്ങളായി തുടർന്ന തീവ്രമഴയ്ക്ക് നേരിയ ശമനം. ഇന്ന് തിരുവനന്തപുരം, കൊല്ലം, ആലപ്പുഴ, എറണാകുളം, കോഴിക്കോട്, കണ്ണൂർ, കാസർകോട് ജില്ലകളിൽ ശക്തമായ മഴയ്ക്കുള്ള മഞ്ഞജാഗ്രത പ്രഖ്യാപിച്ചിട്ടുണ്ട്. കേരളതീരത്ത് ശക്തമായ കാറ്റും മോശം കാലാവസ്ഥയും തുടരുന്നതിനാൽ മീൻപിടിക്കാൻ പോകരുതെന്ന് മുന്നറിയിപ്പുണ്ട്. കേരള തീരത്ത് ഉയരത്തിൽ തിരമാലയ്ക്ക് സാധ്യതയുള്ളതിനാൽ തീരദേശവാസികൾ ജാഗ്രത പാലിക്കണം. മലയോര മേഖലകളിൽ മണ്ണിടിച്ചിൽ, ഉരുൾപൊട്ടൽ, മലവെള്ളപ്പാച്ചിൽ എന്നിവയ്ക്ക് സാധ്യതയുള്ളതിനാൽ ജാഗ്രത തുടരണം.

\*\*\*\*\*

### **KALLARKUTTY - PABLA - DAM**

കല്ലാർകുട്ടി, പാബ്ള ഡാമുകളുടെ ഷട്ടറുകൾ ഇന്ന് രാവിലെ ആവശ്യാനുസരണം ഉയർത്തുമെന്ന് ഇടുക്കി ജില്ലാ കളക്ടർ

---

അറിയിച്ചു. മുതിരപ്പുഴയാർ, പെരിയാർ എന്നീ നദികളുടെ ഇരുകരകളിലും ഉള്ളവർ ജാഗ്രത പാലിക്കണം. പത്തനംതിട്ട ജില്ലയിൽ ഇന്നും മഴ തുടരുന്നു. പമ്പ,അച്ചൻകോവിൽ, മണിമല എന്നീ പ്രധാനനദികളിലെല്ലാം ജലനിരപ്പ് ഉയർന്നിട്ടുണ്ട്.

\*\*\*\*\*

**VOTERS LIST**

തദ്ദേശ തെരഞ്ഞെടുപ്പിനുള്ള വോട്ടർപട്ടികയുടെ കരട് അടുത്തമാസം ആറിന് പ്രസിദ്ധീകരിക്കുമെന്ന് സംസ്ഥാന തെരഞ്ഞെടുപ്പ് കമ്മീഷണർ എ ഷാജഹാൻ അറിയിച്ചു. ജൂലൈ ഒന്നിന് അന്തിമ വോട്ടർപട്ടിക പ്രസിദ്ധീകരിക്കാനാണ് തീരുമാനം. വോട്ടർപട്ടിക പുതുക്കുന്നതിനു മുന്നോടിയായി നടത്തേണ്ട രാഷ്ട്രീയകക്ഷികളുടെ യോഗം, ഇലക്ടറൽ രജിസ്ട്രേഷൻ ഓഫീസർമാർക്കുള്ള പരിശീലനം തുടങ്ങിയവ സംബന്ധിച്ച് തെരഞ്ഞെടുപ്പ് കമ്മീഷണർ കലക്ടർമാർക്ക് നിർദ്ദേശം നൽകി.

\*\*\*\*\*

\*\*\*\*\*

\*\*\*\*\*

